

वार्षिकोत्सव में शास्त्रीय गायन से श्रोता मंत्रमुग्ध

ब्यूरो नई दिल्ली: एलएनजे भीलवाड़ा ग्रुप ने रविवार को यहां अपने वार्षिक संगीतोत्सव भीलवाड़ा सुर संगम के तीसरे संस्करण को सम्पन्न किया। उस्ताद शफकत अली खान, उस्ताद निशात खान, उस्ताद साबिर खान और गान सरस्वती किशोरी अमोनकर जैसे प्रतिष्ठित कलाकारों ने प्रस्तुति से श्रोताओं को मंत्रमुग्ध कर दिया।

कलाकारों के योगदान को सराहते हुए एलएनजे भीलवाड़ा ग्रुप के चेयरमैन रवि झुनझुनवाला ने कहा कि हम इसे भावी पीढ़ियों के लिए लघु योगदान के रूप में देखते हैं जिन्हें



भारत की विरासत के बारे में कम जानकारी है। वर्ष 2012 से प्रारंभ हुए इस शास्त्रीय संगीत उत्सव में पंडित जसराज, डॉ. एन राजम, पंडित उल्हास कशालकर, उस्ताद शुजात

हुसैन खान, पंडित तेजेन्द्र नारायण मजूमदार, पंडित हरिप्रसाद चौरसिया, उस्ताद शाहिद परवेज खान और उस्ताद राशिन खान जैसे महान कलाकार शामिल हो चुके हैं।